

(636) “झर्झ परिभाषणभर्त्समयोः” (VI-तुदादिः-1300. सक. सेट्. पर.)
शत्रन्तात् स्त्रियां परं झर्झन्ती-^Aझर्झती, इति रूपम् । अन्यानि सर्वाण्यपि
रूपाणि भौवादिकचर्चतिवत् (505) बोध्यानि ।

(637) “ झष हिंसार्थः ” (I-भ्वादिः-689. सक. सेट्. पर.)

‘ झषेज्झषेत संवृत्यामादाने, हिंसने झषेत् । ’ (श्लो. 168) इति देवः ।
झाषकः-षिका, झाषकः-षिका, जिझषिषकः-षिका, जाझषकः-षिका ;
^Bझषः, इत्यादीनि सर्वाण्यपि रूपाणि भौवादिकखषतिवत् (346) ज्ञेयानि ।

(638) “ झष आदानसंवरणयोः ” (I-भ्वादिः-891. सक. सेट्. उभ.)

‘ झषेज्झषेत संवृत्यामादाने, हिंसने झषेत् । ’ (श्लो. 168) इति देवः ।
झाषकः-षिका, झाषकः-षिका, जिझषिषकः-षिका, जाझषकः-षिका ;
झषन्-न्ती, झषमाणः, ^Cझषित्वा, इत्यादीनि सर्वाण्यपि रूपाणि भौवादिक-
चषतिवत् (513) ज्ञेयानि ।

(639) “ झृ वयोहानौ ” (IX-क्रयादिः-1494. अक. सेट्. पर.)

प्वादिः, ल्वादिश्च ।

‘ नृ वयोहानौ ’ (618) इत्यस्य पाठभेदोऽयम् । झारकः-रिका, झारकः-रिका,
जिझरीषकः-जिझरीषकः-जिझरीषकः-षिका, जेश्रिकः-रिका ; इत्यादीनि
सर्वाण्यपि रूपाणि क्रैयादिकजृणातिवत् (618) ज्ञेयानि ।

(640) “ झृष् वयोहानौ ” (IV-दिवादिः-1131. अक. सेट्. पर.)

झारकः-रिका, झारकः-रिका, जिझरीषकः-जिझरीषकः-जिझरीषकः-षिका,
जेश्रिकः-रिका ; ^Dअशीर्णम्, इत्यादीनि रूपाणि दैवादिकजीर्यतिवत्

(620) ‘ जृष् ’ इति घातुस्वरूपोपादानेन विहितानि कार्याणि विना ज्ञेयानि ।
जीर्यतेर्भिस्त्वाणौ मितं ह्रस्वो भवति, अस्य तु नेति विशेषः ।

- A. ‘ चर्चन्ती कटु झर्झती बुधजनं दोषं त्वचि त्वर्चती नित्यं भूपतिमुञ्जनोज्झितमना यत्रास्त खल्या सुखम् ॥ ’ धा. का. 2.73.
- B. ‘ इत्युक्तः सुरकाषिखाषिणमसावृचे जगच्छेषकान् नित्यं ते जषते झषादिवपुषे रक्षश्मृशाषिणे । ’ धा. का. 1.87.
- C. ‘ लाषेण चाषांश्छषितान् झषित्वा प्रभलक्ष्य भक्षन्ति यदम्बु नीचाः । ’ धा. का. 2.28.
- D. ‘ देहि प्रभोः प्रैष्य सुसोहनाय मे जीर्णशुक्रायः त्वमशीर्णमंशुकम् ॥ ’ धा. का. 2.57.